

شاہ تاج شوگر ملز کے مزدوروں کا تنخواہوں میں اضافہ تک جدوجہد کا اعلان

منہائی بھاؤالدين (لیبر نیوز ویب) یسک) شاہ تاج شوگر ملز کے سی بی اے آفس میں مزدور اتفاق یونین، سینئر اسٹاف اور نان سی بی اے ممبران کا ایک ایم و ہنگامی اجلاس منعقد ہوا، جس میں مل انتظامیہ کے مزدور دشمن رویہ کے خلاف سخت لائحہ عمل طے کیا گیا۔

اجلاس میں شرکاء نے سینئر ورکرز کی تنخواہوں میں اضافہ نہ کرنے کو سراسر نا انصافی اور معاشی استحصال قرار دیتے ہوئے شدید تشویش کا اظہار کیا۔

یونین رہنماؤں نے دو ٹوک موقف اختیار کیا ہے کہ جب تک انتظامیہ تنخواہوں میں مناسب اضافہ کا جائز مطالبہ تسلیم نہیں کرتی، احتجاجی جدوجہد جاری رہے گی۔ اجلاس میں حکومت پنجاب اور ضلعی انتظامیہ سے بھی مطالبہ کیا گیا کہ وہ اس سنگین صورتحال کا فوری نوٹس لیں۔

سی بی اے نے واضح کیا کہ اگر مطالبات فوری پورے نہ ہوئے تو مستقبل میں سخت ترین احتجاجی اقدامات کیے جائیں گے، جس کی تمام تر ذمہ داری مل انتظامیہ پر ہوگی۔ محنت کشوں نے عزم ظاہر

کیا کہ وہ اپنے حقوق کے تحفظ کے لیے کسی بھی
قربانی سے دریغ نہ کرے گا